



# नेपाल राजपत्र

## भाग ३

श्री ५ को सरकारद्वारा प्रकाशित

खण्ड २० ] काठमाडौं, ज्येष्ठ ३० गते २०२७ साल [ अतिरिक्ताङ्क ६ (क)

श्री ५ महाराजाधिराजका प्रमुख सचिवालय  
राजदरबार

विभूषण नियमावली, २०२३ (यस नियमावलीमा यसपछि मूल नियमावली भनिएको) मा  
केही संशोधन गर्न बान्छनीय भएकोले राजप्रतिनिधि परिषद्का अध्यक्ष श्री ५ युवराजाधिराजबाट  
देहायबमोजिमको नियमावली स्वीकृत गरिबक्सेको छ ।

विभूषण (चौथो संशोधन) नियमावली, २०२७

१. संक्षिप्त नाम र प्रारम्भ:- (१) यस नियमावलीको नाम “विभूषण (चौथो संशोधन)  
नियमावली, २०२७” रहेको छ ।

(२) यो नियमावलीको नियम (३) २०२७ आषाढ १ गतेदेखि र अरु नियमहरू  
सुरुवात प्रारम्भ हुनेछन् ।

२. मूल नियमावलीको नियम २१ मा संशोधन:- मूल नियमावलीको नियम २१ को सट्टा  
देहायबमोजिमको नियम २१ राखिएको छ ।

“२१. मानपदवीको शाही अधिपत्र:- (१) मानपदवी पाउने व्यक्तिलाई विशेष शाही  
चिह्न भएको शाही अधिपत्र दिइनेछ । सो शाही अधिपत्रमा पृथुलाधीशको बाहुली निशाना  
र देहायका अधिकारीहरूको पुछ्रे समेत रहनेछ ।

(१)

आधिकारिकता मुद्रण वि३६०५८ प्रमाणित गरिएपछि मात्र लागु हुनेछ।

(क) विभूषण समितिको अध्यक्षको र

(ख) सैनिकतर्फका भए श्री ५ महाराजाधिराजका प्रमुख सैनिक सचिव वा सैनिक सचिव र अरुको हकमा श्री ५ महाराजाधिराजका प्रमुख स्वकीय सचिव वा स्वकीय सचिवको ।

(२) उप-नियम (१) बमोजिम दिइने शाही अधिपत्र सुशोभन समारोहका दिन दिइनेछ । सुशोभन समारोहमा उपस्थित हुन नसक्ने व्यक्तिहरूका हकमा निजहरूलाई दिइने शाही अधिपत्र काठमाडौं उपत्यकाबाहिर बस्नेहरूलाई श्री ५ को सरकार गृह पञ्चायत मन्त्रालय मार्फत् पठाइनेछ र काठमाडौं उपत्यकाभित्र बस्नेहरूले राजकीय सम्पत्ति कोष (विभूषण कोष) राजदरबारमा गई आफैले लिनु पर्नेछ ।

(३) शाही अधिपत्र प्रस्तुत नगरी मानपदवी प्राप्तको सुविधा प्राप्त हुने छैन ।”

३. मूल नियमावलीको नियम २२ मा संशोधन:— मूल नियमावलीको नियम २२ को उप-नियम

(१) को सट्टा देहायबमोजिमको उप-नियम (१) राखिएको छ ।

(१) राजप्रासाद सेवा वा श्री ५ को सरकारको निवृत्तभरण पाउने सेवामा रहेका व्यक्तिले त्यस्तो सेवामा बहाल छंदै संवत् २०१३ वैशाख २० गते वा सोभन्दा पछि मानपदवी पाउने व्यक्तिलाई बहाल टुटे पछि देहायबमोजिम एक मुष्ट उपदान राजप्रासाद सेवाका कर्मचारीलाई विभूषण कोषबाट, शाही सैनिकलाई श्री ५ को सरकार रक्षा मन्त्रालयबाट र अरुलाई श्री ५ को सरकार गृह पञ्चायत मन्त्रालयबाट दिइनेछ:—

| मानपदवी                     | प्रथम श्रेणी | द्वितीय श्रेणी | तृतीय श्रेणी | चतुर्थ श्रेणी | पञ्चम श्रेणी |
|-----------------------------|--------------|----------------|--------------|---------------|--------------|
| त्रिभुवन प्रजातन्त्र श्रीपद | रु. ६०००१-   | रु. ४८००१-     | रु. ३८००१-   | रु. २८००१-    | रु. १८००१-   |
| नेपाल श्रीपद                | रु. ५८००१-   | रु. ४६००१-     | रु. ३६००१-   | रु. २६००१-    | रु. १६००१-   |
| नेपाल तारा                  | रु. ५६००१-   | रु. ४४००१-     | रु. ३४००१-   | रु. २४००१-    | रु. १४००१-   |
| उर्राम पट्ट                 | रु. ५४००१-   | X              | X            | X             | X            |
| त्रिशक्ति पट्ट              | रु. ५२००१-   | रु. ४२००१-     | रु. ३२००१-   | रु. २२००१-    | रु. १२००१-   |
| गोरखा दक्षिण बाहु           | रु. ५०००१-   | रु. ४०००१-     | रु. ३०००१-   | रु. २०००१-    | रु. १०००१-   |

तर,

(क) यो नियम लागू हुनुभन्दा अगाडि सेवाबाट हटिसकेका व्यक्तिले नियम लागू हुनुभन्दा अगाडि तत्काल प्रचलित नियमबमोजिमकै उपदान पाउनेछ ।

(ख) एउटै व्यक्तिले एकभन्दा बढी मानपदवीहरू पाएको रहेछ भने निजलाई सबभन्दा ठूलो श्रेणीको एउटा मानपदवीको मात्र उपदान दिइनेछ ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

(ग) निवृत्तभरण पाइने सरकारी सेवामा नियुक्त हुनुभन्दा पहिले पाएको मान-पदवी बापतको कुनै प्रकारको उपदान दिइने छैन ।

(घ) २०२३ पौष ११ गतेभन्दा अगाडि मानपदवीहरूको भत्ता खाई पाई आई रहेका व्यक्तिहरूका हकमा प्रतिबन्धात्मक वाक्यांश (क) बमोजिम पाउने रकममा २०१६ साल आषाढ २६ गतेदेखि २०२३ पौष ११ गते तक खाई पाई सकेको रकम कट्टा गरी बाँकी रकम एकमुष्ट दिइनेछ ।

४. मूल नियमावलीको नियम ४१ मा संशोधनः— (१) मूल नियमावलीको नियम ४१ को उप-नियम (१) मा देहायबमोजिमको प्रतिबन्धात्मक वाक्यांश थप गरिएको छः—

“तर यो नियमावली लागू हुनुभन्दा अगाडि नेपाल प्रताप बर्द्धक अलङ्कार पाउनेको हकमा निजले सो अलङ्कार प्रमुख सेनातीभन्दा तलको दर्जामा छँदा पाएको भए अगाडि जहिले मुकै अवकाश प्राप्त भएको भए तापनि हाल जीवित रहेमा २०२७ बैशाख १ गतेदेखि ज्यूताभर र बहालवाला कर्मचारीको हकमा उपर्युक्त बमोजिमकै अवस्थामा पाएको भए अवकाश प्राप्त भएको मितिदेखि ज्यूताभर मासिक रु. ५०।— पचास भत्ता पाउनेछ ।

(२) मूल नियमावलीको नियम ४१ को उप-नियम (२) मा देहायबमोजिमको प्रतिबन्धात्मक वाक्यांश थप गरिएको छः—

“तर २०२३ पौष ११ गतेभन्दा अगाडि नेपाल प्रताप बर्द्धक अलङ्कार पाउने व्यक्तिले यस उप-नियमबमोजिमको उपदान पाउने छैन ।”

हुकुम बक्से बमोजिम

सरदार हंसमान सिंह

सदस्य—सचिव, राजप्रतिनिधि परिषद् ।

श्री ५ को सरकारको छापाखानामा मुद्रित ।

आधिकारिकता मुद्रण विभागाबाट प्रमाणित गरिएपछि मात्र लागु हुनेछ।

आधिकारिकता ~~सूचना~~ विभागबाट प्रमाणित गरिएपछि मात्र लागु हुनेछ।